

Kerala Gazette No. 23 dated 5th June 2012.

**PART I**

**Section iii**



**കേരള സർക്കാർ**

നിയമ (നിയമ നിർമ്മാണ-ജി) വകുപ്പ്

**വിജ്ഞാപനം**

നമ്പർ 24216/ലെഗ്. ജി.2/2011/നിയമം.

തിരുവനന്തപുരം,  $\frac{2011 \text{ ഡിസംബർ } 1.}{1933 \text{ അഗ്രഹായനം } 10.}$

2011 നവംബർ 30-ാം തീയതി കേരള ഗവർണ്ണർ വിളംബരപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമവകുപ്പ് സ്പെഷ്യൽ സെക്രട്ടറി.

2011-ലെ 58-ാം നമ്പർ ഓർഡിനൻസ്

## 2011-ലെ മഹാത്മാഗാന്ധി സർവ്വകലാശാല (ഭേദഗതി) ഓർഡിനൻസ്

ഇന്ത്യൻ റിപ്പബ്ലിക്കിന്റെ അറുപത്തിരണ്ടാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1985-ലെ മഹാത്മാഗാന്ധി സർവ്വകലാശാല ആക്റ്റ്  
വീണ്ടും ഭേദഗതി ചെയ്യുന്നതിനുള്ള  
ഒരു  
ഓർഡിനൻസ്

പീഠിക.—1985-ലെ മഹാത്മാഗാന്ധി സർവ്വകലാശാല ആക്റ്റ് (1985-ലെ 12) ഇനി പറയുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കയാൽ;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ ഇനി പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2011-ലെ മഹാത്മാഗാന്ധി സർവ്വകലാശാല (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 1985-ലെ 12-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത്, 1985-ലെ മഹാത്മാഗാന്ധി സർവ്വകലാശാല ആക്റ്റിന് (1985-ലെ 12) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 3, 4, 5, 6, 7 എന്നീ വകുപ്പുകളിൽ വിനിർദ്ദേശിച്ചിട്ടുള്ള ഭേദഗതികൾക്ക് വിധേയമായി പ്രാബല്യം ഉണ്ടായിരിക്കുന്നതാണ്.

3. 17-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 17-ാം വകുപ്പിൽ,-

(എ) ‘എക്സ് ഒഫീഷ്യോ അംഗങ്ങൾ’ എന്ന ശീർഷകത്തിൻ കീഴിൽ, (15)-ാം ഇനത്തിന് ശേഷം, ഇനി പറയുന്ന ഇനം ചേർക്കേണ്ടതാണ്, അതായത്:—

“(16) സെനറ്റിലെ അംഗങ്ങളല്ലാത്ത സിൻഡിക്കേറ്റിലെ അംഗങ്ങൾ”;

(ബി) “മറ്റ് അംഗങ്ങൾ” എന്ന ശീർഷകത്തിൻ കീഴിലെ (4)-ാം ഇനം വിട്ടുകളയേണ്ടതാണ്.

4. 18-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 18-ാം വകുപ്പിൽ, (7)-ാം ഉപവകുപ്പിന് ശേഷം ഇനി പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(8) ചാൻസലറോ സർക്കാറോ നാമനിർദ്ദേശം ചെയ്യുന്ന സെനറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടം ഉള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”.

5. 21-ാം വകുപ്പിന്റെ ഭേദഗതി.—പ്രധാന ആക്റ്റിലെ 21-ാം വകുപ്പിൽ, “മറ്റ് അംഗങ്ങൾ” എന്ന ശീർഷകത്തിന് കീഴിൽ,—

(i) (എ) ഇനത്തിന് പകരം ഇനി പറയുന്ന ഇനം ചേർക്കേണ്ടതാണ്, അതായത്:—

“(എ) ഉന്നത വിദ്യാഭ്യാസ മേഖലയിൽ നിന്നും സർക്കാർ നാമനിർദ്ദേശം ചെയ്യുന്ന എട്ടിൽ കവിയാത്ത അംഗങ്ങൾ, അവരിൽ ഒരാൾ വനിതയായിരിക്കേണ്ടതാണ്.”;

(ii) (ഇ) ഇനം വിട്ടുകളയേണ്ടതാണ്;

(iii) (ജി)-യും (എച്ച്)-ഉം ഇനങ്ങൾ വിട്ടുകളയേണ്ടതാണ്.

6. 22-ാം വകുപ്പിന്റെ ഭേദഗതി.—പ്രധാന ആക്റ്റിലെ 22-ാം വകുപ്പിൽ, (2)-ാം ഉപവകുപ്പിന് ശേഷം ഇനി പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) ചാൻസലറോ സർക്കാറോ നാമനിർദ്ദേശം ചെയ്യുന്ന സിൻഡിക്കേറ്റിലെ അംഗങ്ങൾക്ക് ചാൻസലർക്കോ സർക്കാരിനോ, അതതു സംഗതിപോലെ, ഇഷ്ടം ഉള്ളിടത്തോളം കാലം തങ്ങളുടെ ഔദ്യോഗിക സ്ഥാനം വഹിക്കാവുന്നതാണ്.”.

7. പ്രത്യേക വ്യവസ്ഥ.—പ്രധാന ആക്റ്റിൽ എന്തുതന്നെ അടങ്ങിയിരുന്നാലും, ഈ ഓർഡിനൻസിന്റെ പ്രാരംഭ തീയതിയിൽ, 17-ാം വകുപ്പിലെ “മറ്റ് അംഗങ്ങൾ” എന്ന ശീർഷകത്തിന് കീഴിൽ (4)-ാം ഇനം പ്രകാരവും 21-ാം വകുപ്പിലെ “മറ്റ് അംഗങ്ങൾ” എന്ന ശീർഷകത്തിന് കീഴിൽ (എ) യും (ഇ) യും (ജി) യും (എച്ച്)-ഉം ഇനങ്ങൾ പ്രകാരവും ഔദ്യോഗികസ്ഥാനത്തേക്ക് സർക്കാർ നാമനിർദ്ദേശം ചെയ്തിട്ടുള്ള നിലവിലുള്ള അംഗങ്ങൾ ഔദ്യോഗികസ്ഥാനം വഹിക്കുന്നത് ഈ ഓർഡിനൻസിലെ വ്യവസ്ഥകൾ പ്രകാരം അവസാനിക്കുന്നതാണ്.

എം. ഒ. എച്ച്. ഫറൂഖ്

ഗവർണ്ണർ.

(ശരിത്തർജ്ജമ)

സി. രമണി,

നിരമ വകുപ്പ് അഡീഷണൽ സെക്രട്ടറി.